

१८/१०/१७

## आकाशवाणी ईटानगर

राज्य विधानसभा में आज अरुणाचल प्रदेश (जिला पुनर्गठन ) (अधिनियम) विधेयक दो हजार सत्रह सर्वसम्मति से पारित हो गया । इस विधेयक के पारित होने से राज्य में तेइसवे जिले कामले के गठन का रास्ता साफ हो गया है। इस जिले का गठन अपर सुबनसिरी और लोअर सुबनसिरी जिले के कुछ हिस्सो को मिलाकर किया जाएगा । इस क्षेत्रो के लोगो द्वारा प्रशासनिक सुविधा के लिए लंबे समय से नये जिले के गठन की मांग की जा रही थी । इसका मुख्यालय रागा को बनाए जाने की संभावना है । मुख्य मंत्री पेमा खांडू ने कहा है कि नए जिले कामले के गठन से राज्य सरकार को क्षेत्र में विकास एवं बेहतर प्रशासन मुहैया कराने में मदद मिलेगी।

००००००००००००००००००००

मुख्यमंत्री पेमा खांडू ने आज विधानसभा में एक लिखित उत्तर में बताया कि चकमा और हाजोंग शरणार्थियों के संबंध में राज्य सरकार के साथ चार हजार छह सौ सैंतीस नागरिकता आवेदन है। इन चार हजार छह सौ सैंतीस आवेदन में से दो हजार आठ सौ दस आवेदको का चांगलांग , नामसाई और पापुमपारे जिला प्रशासन द्वारा सुनवाई की गई जबकि शेष अन्य का सुनवाई के दौरान समाप्त होने या अनुपस्थित रहने के बारे में सूचित किया गया था। श्री खांडू ने बताया कि एक भी आवेदक नागरिकता अधिनियम उन्नीस सौ पचापन के तहत निर्धारित सभी शर्तो को पूरा नहीं करते है ।

००००००००००००००००००००

प्रधानमंत्री नरेंद्र मोदी ने कहा कि आयुर्वेद विशेषज्ञों को ऐसी औषधियो का पता लगाने की ,जरुरत है, जो मरीज को तुरंत राहत दे और इसके कोई दुष्प्रभाव न हो । श्री मोदी ने दूसरे आयुर्वेद दिवस पर नई दिल्ली के सरिता बिहार में अखिल भारतीय आयुर्वेद संस्थान के उदघाटन के अवसर पर यह बात कही । श्री मोदी ने कहा कि देश के हर जिले में एक आयुर्वेद अस्पताल होना चाहिए और आयुष मंत्रालय इस दिशा में काम कर रहा है । उन्होंने निजी क्षेत्रो से आग्रह किया कि वे आग्रवेद

प्रणाली को मजबूत बनाने के लिए सामाजिक जिम्मेदारी को निभाने वाले अपने केष का इस्तेमाल करें । उन्होंने कहा कि सरकार ने स्वास्थ्य देखभाल के क्षेत्र में सौ प्रतिशत प्रत्यक्ष विदेशी निवेश को मंजूरी दी है । प्रधानमंत्री ने कहा कि स्वास्थ्य की देखभाल के लिए स्वच्छता महत्वपूर्ण है ।

००००००००००००००००००००

केंद्रीय आर्थिक मामले में सचिव एस. सी. गर्ग ने कहा है कि वस्तु और सेवा कर का अस्थायी प्रतिकूल असर खत्म हो गया है और अगस्त महीने में निर्माण क्षेत्र ने तीन दशमलव एक प्रतिशत की वृद्धि दर्ज की गयी है । श्री गर्ग ने कई ट्वीट कर कहा कि दो महीने की शून्य दशमलव पांच और शून्य दशमलव तीन की नकारात्मक वृद्धि के बाद अगस्त में निर्माण क्षेत्र की वृद्धि दर तीन दशमलव एक प्रतिशत रही ।

००००००००००००००००००००

केंद्र प्रायोजित ग्रामीण विद्युतीकरण कार्यक्रम को दिसंबर २०१८ तक पूरा करने के लक्ष्य को हासिल करने राज्य में त्वरित गति से कार्य चल रहा है । विद्युत विभाग के सचिव अजय कुमार भल्ला ने राज्य में दीन दयाल उपाध्याय ग्राम ज्योति योजना के कार्यान्वयन की स्थिति पर विचार-विमर्श के दौरान मुख्य मंत्री पेमा खांडू को यह जानकारी दी । उन्होंने बताया कि अभी भी राज्य के आठ सौ पंचानवे गांवों का विद्युतीकरण बाकी है । राज्य सरकार द्वारा इस कार्य में पूरा सहयोग देने का आश्वासन देते हुए मुख्यमंत्री ने कार्यकार्य एजेंसी से अपने कार्य में तेजी लाने को कहा ।

००००००००००००००००००००

वेस्ट कामेंग जिला उपायुक्त सोनल स्वरूप ने मिड डे मिल योजना को सही मायने में सफल बनाने के लिए संबंध विभाग से पूरी निष्ठा के साथ प्रयास करने को कहा । कल बोमडिला में जिला स्तरीय संचालन सह निगरानी समिति की समीक्षा बैठक में उन्होंने कहा कि शिक्षा विभाग के अधिकारियों के अकेले प्रयास से मिड डे मिल कार्यक्रम सफल नहीं हो पाएगा । जिला उपायुक्त ने केंद्र एवं राज्य सरकार के डिस्से को तत्काल जारी करने और इसके तर्जिगो का मानदेय बढ़ाने पर जोर

दिया ।

oooooooooooooooooooooooooooo

राज्यपाल बी.डी मिश्रा और मुख्य मंत्री पेमा खांडू ने दीपावली के अवसर पर राज्यवासियों को शुभकामनाए दी है । अपने संदेश में मुख्य मंत्री ने उम्मीद जताई कि दीपो का त्योहार दीपावली सभी के जीवन में उजाला लाएगा । इस बीच मुख्यमंत्री ने लोगो से दीप जलाने और पटाखे फोड़ते समय सावधानी बरतने की अपील की । उन्होंने अभिभावको से बच्चों को पटाखे और शोरगुल से बचाने का आग्रह भी किया । श्री खांडू ने लोगों से दीवाली पर्व को खुशी तथा प्रदूषण मुक्त और अनेकता में एकता की भावना के साथ मनाने की अपील भी की ।

oooooooooooooooooooooooooooo

अरुणाचल प्रदेश केंद्र सरकार कर्मचारी अंतर विभाग क्रिकेट प्रतियोगिता कल से बाईस अक्तोबर तक सांगे लाडेन खेल अकाडमी ईटानगर मे खेला जाएगा । इस प्रतियोगिता में भारतीय डाक विभाग, बी एस एन एल. और दूरदर्शन केंद्र की टीमे हिस्सा ले रहे है । इस प्रतियोगिता के आयोजक सचिव काबित ताकि ने बताया कि यह प्रतियोगिता पहली बार आयोजित हो रही है और अगले वर्ष से कई अन्य विभाग भी भाग लेंगे ।

oooooooooooooooooooooooooooo

और अब मौसम

मौसम विभाग के अनुमान के अनुसार अगते चौबीस घंटो के दौरान ईटानगर और आसपास के क्षेत्रो में सामान्य रुप से बादल छाये रहने की संभावना है। आज का अधिकतम तापमान पैंतीस डिग्री सेल्सियस और न्यूनतम तापमान बीस दशमलव छह डिग्री सेल्सियस रिकार्ड किया गया ।

oooooooooooooooooooooooooooo

